

# EŻAMIJIET ANNWALI TAL-LIĊEJ 2006

Taqsimta ta' l-Assessjar Edukattiv – Diviżjoni ta' l-Edukazzjoni

**IR-RABA' KLASSI**

**MALTI**

**HIN : Saghtejn**

Isem : \_\_\_\_\_

Klassi : \_\_\_\_\_

## ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultat aħjar.

## GHALL-UŻU TA' L-GHALLIEMA:

### SKEMA TA' MARKI

Mistoqsija	A	B	C	D	E	F	G	TOTAL
Marki	10	20	4	8	8	30	20	100
Marki ta' l-istudent/a								

### KUMMENTI

---

---

---

---


---

---

---

---

Aqra s-silta li ġejja u wara wieġeb il-mistoqsijiet dwarha:



## SENS TA' APPARTENENZA

Hemm għadd imdaqqas ta' studji li jiffokaw fuq il-festa Maltija minn lenti antropoloġika. Xi antropologi jinteressahom iħarsu lejn il-festa bħala riflessjoni ta' kultura sħiħa. Jaraw fiha, ngħidu aħna, attivita` li ma thallix qligħ imma li hija neċessarja għal bosta nies, forsi għaliex tagħtihom sens ta' appartenenza. *(par. 1)*

Il-festa tipprovdi wkoll sens ta' appartenenza lil dawk li ma jidentifikawx ruħhom magħha.

Ejjew insejnhulha appartenenza fin-negattiv. Jekk jien ma nappartjenix għall-festi kif jiġu ċċelebrati f'Malta, mela allura jien inkun qiegħed nibni l-identita` tiegħi bħala xi hadd li ma jridx ikollu x'jaqsam mal-festa. *(par. 2)*

F'festa hemm sehem il-kappillan jew l-arcipriet, sehem il-kumitat tal-festi esterni, sehem il-każini u sehem l-għaqda tan-nar. Eżami ta' raħal żgħir li jgħodd, ngħidu aħna, sitt elef ruħ, malajr jagħtik persentaġġ imdaqqas ta' nies f'dan ir-raħal tipiku li għandhom sehem attiv f'xi wieħed jew aktar minn dawn in-nukleji. Ikkunsidra, imbagħad, in-nies li jiġu minn dawk li jieħdu sehem attiv u għandek madwar nofs ir-raħal jew aktar involut. *(par. 3)*

Għandek festa għal dawk li jridu jagħmlu karriera fil-politika jew fil-kunsilli – issieħeb f'każin, sir president, u għandek appoġġ ta' ġgajta mdaqqsa li jassoċjawk mad-divertiment tagħhom, mal-mumenti rilassati meta jkunu jixorbu l-birra u jnaqqu l-karawett. *(par. 4)*

Dawk li jappartjenu għall-festa f'sens negattiv huma fenomenu li ma ġie qatt eżaminat xjentifikament. Nissuspetta li aspett ewlieni jkun li dawn in-nies jinkludu fl-identita` tagħhom ix-xewqa li ma jkunux membri tat-tribu`. *(par. 5)*

Il-Knisja Kattolika għad għandha preżenza ewlenija f'pajjiżna u għadha n-nukleju ta' bosta attivitajiet kulturali li jseħhu fih. Il-Knisja għadha tipprovdi ritwal li jissodisfa l-bżonnijiet, spiritwali u mhumiex, ta' bosta Maltin u Għawdxin. Għal xi wħud din hi barka u għal oħrajn hija arma. *(par. 6)*

Aħna annimal li jrid jappartjeni. Għal bosta nies il-festa hija għadu tas-solitudni u għalhekk ta' min jiċċelebraha, anki jekk mill-bogħod. Il-festa żżommok b'saħtekk mentalment. *(par. 7)*

Addattament minn kitba ta' P. Buhagiar li deheret f' *kultura 21*, ta' Ottubru/Diċembru 2004

**A. FEHIM IT-TEST****(10 marki)**

1. Għaliex il-festa hi bżonnjuża għal xi wħud? (*par. 1*)

\_\_\_\_\_ (marka)

2. Spjega fi kliem *sens ta' appartenenza*. (*par. 1*)

\_\_\_\_\_  
\_\_\_\_\_ (2 marki)

3. Xi jkun qed jagħmel min ma jidentifikax ruħu mal-festi hawn Malta? (*par. 2*)

\_\_\_\_\_  
\_\_\_\_\_ (marka)

4. Min jista' jiggwadanja bil-festa? (*par. 4*)

\_\_\_\_\_ (marka)

5. X'għadu qatt ma ġie mistharreg? (*par. 5*)

\_\_\_\_\_ (marka)

6. X'sehem għad għandha f'pajjiżna l-Knisja Kattolika? (*par. 6*)

\_\_\_\_\_ (marka)

7. Taħseb li l-awtur tas-silta hu konvint mill-fatt li l-festa hi ta' min jgħixha? Xi jgagħlek taħseb dan? (*par. 7*)

\_\_\_\_\_  
\_\_\_\_\_ (3 marki)

**B. GHARFIEN IL-LINGWA****(20 marka)****GRAMMATIKA U MORFOLOĠIJA**

1. Sib mis-silta kif mitlub/a: (7 marki)

i. verb irregolari minn *par. 1*: \_\_\_\_\_

ii. prepożizzjoni bis-suffiss pronominali minn *par. 1*: \_\_\_\_\_

iii. particella magħquda ma' l-artiklu minn *par. 2*: \_\_\_\_\_

- iv. prepożizzjoni mqassra minn *par.2*: \_\_\_\_\_
- v. partiċipju passiv minn *par.3*: \_\_\_\_\_
- vi. verb fis-sitt forma minn *par.4*: \_\_\_\_\_
- vii. avverbju tan-negazzjoni minn *par.5*: \_\_\_\_\_

2. Wieġeb kif mitlub/a: (2 marki)

- i. il-konsonanti ta' l-għerq ta' *sir (par. 4)*: \_\_\_\_\_
- ii. *jgħodd (par. 3)* hu verb (a) trux \_\_\_\_\_, (b) dgħajjed \_\_\_\_\_, (ċ) moħfi \_\_\_\_\_.

### LESSIKU / VOKABULARJU

3. Agħti kelma bl-istess tifsira flok: (3 marki)

- i. għadd (*par. 1*): \_\_\_\_\_
- ii. ġgajta (*par. 4*): \_\_\_\_\_
- iii. eżaminat (*par. 5*): \_\_\_\_\_

4. Sib il-kelma mis-silta li tfisser: (3 marki)

- i. bżonnjuża (*par. 1*): \_\_\_\_\_
- ii. għajnuna (*par. 4*): \_\_\_\_\_
- iii. primarja (*par. 6*): \_\_\_\_\_

### ANALIŻI TESTWALI

5. "Nissuspetta li aspett ewlieni jkun ...." . (*par. 5*). Aspett ewlieni ta' xiex?

\_\_\_\_\_ (2 marki)

6. Liema kelma mis-sentenza li ġejja tgħidlek li ser tingħata raġuni għal xi haġa?

"Il-festa hija għadu tas-solitudni u għalhekk ta' min jiċċelebraha ...."

\_\_\_\_\_ (marka)

### SINTASSI

7. Ikteb din is-sentenza b'mod ieħor mingħajr ma tbiddel it-tifsira tagħha:



**E. TIFTIX / TRAWWIM KULTURALI****(8 marki)**

Ikteb dwar xi aspetti tal-proġett **L-Oqsma ta' I-Gherf tal-Kultura Maltija** li ghamilt tiftix dwarhom din is-sena:

---

---

---

---

---

---

---

---

---

---

**F. LETTERATURA****(30 marka)****(i) L-ISQAQ / ANESTESIJA****(10 marki)**

Aghżel **wahda** minn **a** u **b**. Ikteb madwar **50** kelma.

a. Il-ħajja fl-isqaq kienet tahlita ta' sabih u ikrah. Semmi xi eżempji mir-rumanz.

*Jew*

b. Semmi żewġ incidenti jew sitwazzjonijiet minn **Anestesija** biex turi li dan hu drammm simboliku.

---

---

---

---

---

---

---

---

---

---

**(ii) QAWSALLA : REFERENZA GHALL-KUNTEST**

Aqra sewwa din il-poeżija u wieġeb il-mistoqsijiet dwarha:

**HITAN TAS-SEJJIEH**

Sar il-miraklu tal-konkrit. Iħokku  
għodhom mas-sħab id-djar ta' ġo l-ibliet;  
qsari fit-twieqi, dagħwa kontra s-seher  
ta' linji dritti jiġru paralleli.

Kaxxa hdejn kaxxa, saret kaxxa kbira  
irqiqa u twila mnażżgħa mill-fruġhat  
ta' xogh'l maħdum bl-iskarpellin waqt ħolma  
ta' frott u ward u anġli żgħar jittajru.

Sar il-miraklu tal-konkrit. Kemm saħħa  
jaħbu l-ħitan misluta ħelu ħelu,  
u s-soqfa biċċa waħda bla xejn travi,  
bi xbieki tal-ħadid, jifilhu d-dinja!

U tidħak, tidħak, tara qed tintaġar  
il-ġebba bajda-krema ser tinqasam  
biex issir djar botnin bla sens ta' figer  
- qirda tas-saħħa mbierka tal-bennejja.

Sar il-miraklu tal-konkrit. Il-ġebba  
tithalla biss biex tifred ftit għelieqi  
b'ħitan imbewqa tas-sejjieħ li jagħżlu  
pulzier minn ieħor ta' hamrija għajjiena.

Minkejja dan, it-Trejqa tal-Mistrieħ  
bejn żewġ ħitan titkennen tas-sejjieħ.

Marjanu Vella

1. Mill-poeżija sib:

a. *enjambment* minn strofa 3: \_\_\_\_\_  
\_\_\_\_\_ (marka)

b. *personifikazzjoni* minn strofa 5: \_\_\_\_\_ (marka)

2. Ikkummenta dwar il-metrika (strofi; versi; ritmu) u r-rima ta' din il-poeżija. (3 marki)

---

---

---

3. X'karatteristiċi għandha l-poeżija li jorbtuha mat-tema **Il-Protesta**? (5 marki)

---

---

---

---

---

---

---

**(iii) QAWSALLA : KOMPONIMENT LETTERARJU (10 marki)**

Aghżel **wahda** minn **a** u **b**. Ikteb madwar **150** kelma fuq karta separata:

a. Il-poplu Malti hu mimli preġudizzji u intolleranza. Iħobb ukoll jerfa' salib ħaddieħor. Uri kemm dan hu minnu billi tirreferi għal xi siltiet mit-taqsimha **Il-Protesta**.

*Jew*

b. Ir-relazzjoni fil-familja taf tkun ġentili u ħelwa kif ukoll imqallba u qarsa. Ikkummenta billi tirreferi għal xi siltiet mit-taqsimha **Ir-Rispett fil-Familja**.

**G. KOMPONIMENT (20 marka)**

Aghżel wieħed u ikteb madwar **350** kelma fuq karta separata:

1. Il-festa tal-belt jew raħal tiegħek.
2. Kemm nieħu gost nagħti daqqa t'id fid-dar!
3. Ma kienx ġelat !
4. Toroq.
5. Il-festa tal-qaddis/a, xalar u tbaħrid?
6. Id-daqq tal-qniepen. Ħsibijiet.